



גאווערנער קעטי האקול

אויף תיכף ארויסצוגעבן: 2/27/2023

גאווערנער האקול מוטיגט מענטשן צו זיין פארזיכטיג שטייענדיג פאר א ווינטער וועטער ערווארטעט צו ברענגען באדייטנדע מאסן פון שניי אין מזרח חלק פון די סטעיט אנגעהויבן פון מאנטאג אוונט

*ביז אזויפיל ווי א פוס פון שווערע שניי איז ערווארטעט צו באטרעפן די הויפטשטאט, מיד-האדסאן, מאוהאק וואלי, צענטראל ניו יארק, נארט קאנטרי און סאוטערן טיער ראיאנען אנגעהויבן פון מאנטאג אוונט און דורכאויס דינסטאג, אריבער די גאנצע סטעיט זענען ערווארטעט צום ווייניגסטנס איינס ביז צוויי אינטשעס שניי, אריינרעכענענדיג ביז אזויפיל ווי זעקס אינטשעס פון שניי אין ניו יארק סיטי*

*שניי ראטעס פון איין אינטש אדער מער פער שעה און בוזשעווענדע ווינטן מיט שנעלקייטן ביז 40 מייל פער שעה מאנטאג נאכט, מיט פארפרוירענע רעגן ערווארטעט אין די פינגער לעיקס, לאנג איילענד, ניו יארק סיטי און מערב ניו יארק ראיאנען*

*גאווערנער האקול מוטיגט ניו יארקער צו נאכפאלגן וועטער פאראויסזאגער און זיך צוגרייטן פאר סכנות'דיגע רייזע אומשטענדן פאר די וועגן פון מאנטאג אוונט און דינסטאג*

גאווערנער קעטי האקול האט היינט געמוטיגט ניו יארקער צו אונטערנעמען נויטיגע באווארענונגען אזוי ווי א ווינטער שטורעם איז פאראויס געזאגט צו באטרעפן רוב פון די סטעיט מיט שווערע שניי און שנעלע ווינטן אנגעהויבן פון מאנטאג ביינאכט אין טיילן פון די הויפטשטאט, מיד-האדסאן, מאוהאק וואלי, צענטראל ניו יארק, נארט קאנטרי און סאוטערן טיער ראיאנען. די שניי וועט זיך אנהויבן מאנטאג אוונט און פארזעצן דורכאויס די נאכט, ברענגענדיג מעסיגע ביז שווערע שנייען אריבער די סטעיט, מיט די העכסטע ראטעס פון די שניי זייענדיג איין אינטש אדער מער פער שעה און בוזשעווענדע ווינטן מיט שנעלקייטן ביז 40 מייל פער שעה. צום ווייניגסטנס איינס ביז צוויי אינטשעס פון שניי זענען ערווארטעט איבערן סטעיט מיט געוויסע געגנטער באקומענדיג פארפרוירענע רעגן און ביז אזויפיל ווי זעקס אינטשעס שניי אין די פינגער לעיקס, לאנג איילענד, ניו יארק סיטי און מערב ניו יארק ראיאנען. די אומשטענדן וועלן שאפן סכנות'דיגע רייזע אומשטענדן, פארשווערנדיג צו פארן מאנטאג אוונט און באזונדערס דינסטאג אינדערפרי אין די באטראפענע ראיאנען. שווערע און נאסע שנייען וועלן מעגליך פאראורזאכן לאקאלע קורצשלוסן. גאווערנער האקול האט געמוטיגט ניו יארקער צו נאכפאלגן זייערע לאקאלע וועטער פאראויסזאגער און זיך צו צוגרייטן פאר טוישנדע וועטערס אויב זיי פארן מאנטאג ביינאכט און אריין אין דינסטאג.

"נאך א ווינטער שטורעם וועט באטרעפן רוב פון די סטעיט אנגעהויבן היינט ביינאכט מיט שניי אדער א געמיש פון פארפרוירענע רעגן און בוזשעווענדע ווינטן וועלכע וועלן פארשווערן צו פארן אין די מזרח חלק פון די סטעיט דינסטאג אינדערפרי", האט גאווערנער האקול געזאגט. "סטעיט אגענטורן גרייטן אן עמערדזשענסי אפרופונג מיטלען, און מיר שטייען גרייט צו העלפן לאקאלע רעגירונגען בעפאר, דורכאויס און נאך די שטורעם. איך מוטיג יעדן איינעם צו האלטן אן אויג אויף די וועטער די וואך און בלייבן זיכער."

ניו יארק סטעיט דיוויזיע פון דיוויזיע פון היימלאנד זיכערהייט און עמערדזשענסי סערוויסעס (Division of Homeland Security and Emergency Services, DHSES) קאמישאנער, דזשעקי ברעי, האט געזאגט, "שווערע שנייען און בוזשעווענדע ווינטן וועלן באטרעפן פילע ראיאנען פון אונזער סטעיט אנגעהויבן פון היינט ביינאכט, מיט טייל פון די ראיאנען באקומענדיג פארפרוירענע רעגן וואס וועט דאס מאכן סכנות'דיג צו פארן פון מאנטאג אונט און אריין אין דינסטאג. אויב איר מוזט מאכן א רייזע אין לויף פון די קומענדיגע צוויי טעג, זאלט איר זיין אויפמערקזאם איבער טוישנדע וועטער אומשטענדן און צולייגן מער צייט פאר אייער רייזע צייטפלאן צו בלייבן זיכער."

ווינטער שטורעם ווארענונגען זענען יעצט אין קראפט פאר קאונטיס אין די הויפטשטאט, מיד-האדסאן, מאוהאק וואלי, צענטראל ניו יארק, נארט קאנטרי און סאוטערן טיער ראיאנען ביז דינסטאג ביינאכט. אנדערע ווארענונגען, וואָטשעס און אדווייזאריס וועלן מעגליך ארויסגעלייגט ווערן פאר די וועטער געשעעניש אריבער די סטעיט. פאר א פולע ליסטע פון וועטער ווארענונגען אין אייער געגנט, באזוכט אייער געגנט'ס נאציאנעלע וועטער סערוויס (National Weather Service) [וועבזייטל](#).

### **אגענטור פארברייטערונגען**

#### **דיוויזיע פון היימלאנד סעקיוריטי און עמערדזשענסי סערוויסעס**

די דיוויזיע פאלגט אקטיוו נאך די פאראויסגעזאגטע וועטערן און קאארדינירט די סטעיט'ס אפרוף צו די וועטער געשעעניש. שטאב מיטגלידער פון די אפיס פון עמערדזשענסי פארוואלטונג (Office of Emergency Management) שטייען אין פארבינדונג מיט לאקאלע אינסטאנצן און זענען גרייט צו ענטפערן פארלאנגען פאר הילף פון לאקאלע רעגירונגען און ארויסצושיקן מיטלען פון די סטעיט'ס זאפאסן אויב עס פעהלט זיך אויס.

#### **דעפארטמענט פון פובליק סערוויס**

ניו יארק'ס יוטיליטי פירמעס האבן אומגעפער 6,300 ארבעטער איבערן סטעיט וועלכע זענען גרייט אויסצופירן שאדן אפשאצונגען, דראטן אפהיטונג, אפרוף, פאררעכטונג און צוריקשטעלונג ארבעט פאר די ווינטער וועטער די וואך. דאס רעכנט אריין נאך 456 דרויסנדיגע דראטן ארבייטער וועלכע זענען אויפגענומען געווארן דורך NYSEG, 100 דראטן ארבייטער אויפגענומען דורך Con Edison, 130 דראטן ארבייטער אויפגענומען דורך Orange & Rocklandt און 125 דראטן ארבייטער אויפגענומען דורך DPS. National Grid שטאב מיטגלידער וועלן נאכפאלגן די יוטיליטי פירמעס'ס ארבעט דורכאויס די וועטער געשעעניש און זיכער מאכן אז יוטיליטי פירמעס שיקן די נויטיגע מאנשאפטן צו די ראיאנען וועלכע ווערן די מערסטע באטראפן.

#### **טראנספארטאציע דעפארטמענט**

די סטעיט טראנספארטאציע דעפארטמענט איז גרייט זיך אפצורופן מיט 3,614 סופערווייזערס און טראק דרייווערס וועלכע שטייען גרייט איבערן סטעיט. ראיאנישע מאנשאפטן זענען יעצט פארנומען מיטן צוגרייטונגען זיך אפצורופן צו שניי און אייז. אלע געגנטער וואו מענטשן וואוינען וועלן בלייבן מיט מאנשאפטן אויפן ארט גרייט פאר אפעראציעס 24/7 דורכאויס די גאנצע שטורעם, און אלע אזעלכע געגענטער וועלן ווערן די ערשטע אפגערייניגט. צו שטיצן שניי און אייז אפרוימונג אקטיוויטעטן אין קריטישע ערטער וועט א סך הכל פון 59 שטאב מיטגלידער, אריינרעכענענדיג 40 שארער-טראַק דרייווערס, 5 סופערווייזארס, 13 עקוויפמענט אפערעיטאר אינסטראקטארס און 1 זיכערהייט פארשטייער ארויסגעשיקט ווערן. זיי ווערן פארטיילט ווי פאלגנד:

הויפטשטאט ראיאן:

- באקומט 1 עקוויפמענט אפערעיטאר אינסטראַקטאר פון DOT'ס הויפט אפיס

## מיד-האדסאן:

- באקומט 4 עקוויפמענט אפערעיטאר אינסטראקטארס און 1 זיכערהייט פארשטייער פון די מאהאק וואלי
  - באקומט 10 שארער-טראַק דרייווערס, 2 סופערווייזארס און 2 עקוויפמענט אפערעיטאר אינסטראקטאר פון די פינגער לעיקס
  - באקומט 15 שארער-טראַק דרייווערס, 1 סופערווייזאר און 1 עקוויפמענט אפערעיטאר אינסטראקטאר פון מערב ניו יארק
  - באקומט 5 שניי שארער-טראַק דרייווערס און 1 סופערווייזאר פון די מערב סאוטערן טיער
  - באקומט 2 עקוויפמענט אפערעיטאר אינסטראַקטארס פון די מזרח סאוטערן טיער
  - באקומט 10 שארער-טראַק דרייווערס, 1 סופערווייזאר און 3 עקוויפמענט אפערעיטאר אינסטראקטארס פון לאנג איילענד
- די נויט פאר נאך מיטלען וועט ווערן איבערגעשאצט לויט ווי אומשטענדן פארלאנגען דורכאויס די שטורעם.

אלע שניי און אייז עקוויפמענט וועלכע שטייען צום האנט זענען גרייט צו ארויסגעשיקט ווערן. פלאטע מעכאניקער אין באטראפענע געגנטער וועלן שיקן מאנשאפטן צו אלע הויפט וואוינונג געגנטער 24/7 צו טוהן פאררעכטונגען און צו האלטן טראַקס אויפן ראוד. די צאלן פון עקוויפמענט אין די סטעיט זענען ווי פאלגנד:

- 1609 גרויסע שארער טראַקס
- 156 מיטעלמעסיגע דוטי שארערס
- 52 שלעפער שארערס
- 337 גרויסע לאודערס
- 36 שניי בלאזער

שלעפער טראַק סערוויסעס וועלן צוגעשטעלט ווערן אין די פאלגענדע לאקאציעס: 1-81 (אנאנדאגא קאונטי) און די אונטערשטע הודסאן וואלי. די נויט פאר נאך שלעפער טראַק סערוויסעס וועט נאכאמאל אפגעשאצט ווערן דורכאויס די וועטער געשעעניש.

פאר די לעצטע ריזע אינפארמאציע, זאלן דרייווער רופן 511 אדער באזוכן [/https://www.511ny.org](https://www.511ny.org) אדער די טעלעפאן וועבזייטל אויף [m.511ny.org](https://www.511ny.org), ניו יארק סטעיט'ס אפיציעלע טראפיק און ריזע אינפארמאציע מקור.

## טרו-וועי אויטאריטעט

די טרו-וועי שטאב מיטגלידער פאלגן נאך די פאראויסגעזאגטע וועטער און זענען גרייט זיך אפצורופן מיט 677 אוועילעבעל טראַק דרייווערס און סופערווייזארס. צאלן פון געצייג נומערן און הילפסמיטלען דורכאויס דעם סטעיט זענען אויסגעריכט אונטן:

- 363 גרויסע און מיטלמעסיגע דוטי שארער טראַקס
- 11 טאַו שארערס
- 68 לאָודערס
- מער פון 122,000 טאן פון זאלץ גרייט

שילדן מיט אנזאג-ענדערונג פעאיגקייטן און סאושעל מידיע ווערן געניצט אויף צו ווארענען דרייווער איבער וועטער אומשטענדן אויף דער טרו-וועי.

די טרו-וועי אויטאריטעט ערמוטיגט מאטאריסטן צו דאָנלֶאָדען איר [טעלעפאן עפ](#) וואס איז דא צו באקומען אומזיסט אויף איי-פאָן און ענדראָויד כלים. דער עפ שטעלט צו פאר מאטאריסטן דירעקטע עכט-צייטיגע טראפיק אינפארמאציע, לעבעדיגע טראפיק קאמערעס און נאוויגאציע הילף בשעתן זיין אויפ'ן וועג. דרייווערס קענען זיך אויך איינשרייבן פאר [TRANSalert](#) אימעילס וועלכע שטעלן צו לעצטיגע טראפיק אומשטענדן לענגאויס דעם טרו-וועי.

## סטעיט פאליציי

די סטעיט פאליציי וועט נאכקוקן אומשטענדן און צוטיילן איבריגע פאטראלן צו געגנטער וואס זענען שווער באטראפן געווארן פונעם שטורעם. אלע פיר-רעדלדיגע דרייוו און ספעציעלע וויהיקלס זענען אין סערוויס, אריינגערעכנט יטיליט ארבעט וויהיקלס און שניימאבילן.

## זיכערהייט עצות רייזע

- עטליכע פון די וויכטיגסטע עצות פאר זיכערע דרייווען רעכענען אריין:
  - דרייוו'ט נישט אויב עס איז נישט וויכטיג.
  - גיבט אפ אכט אויף בריקן וויבאלד אייז קען זיך פארעמען שנעלער ווי אויף די ראודס.
  - אויב איר מוז פארן, מאכט זיכער איר האט די וויכטיגסטע חפצים אין אייער קאר ווי דאכענעס, א שאוועל, פלעשלייט און איבעריגע באטעריעס, נאך ווארעמע קליידונג, א סעט פון טייער-טשעינס, באטערי בוסטער קעיבלס, הויכע-ענערגיע עסנווארג און ליכטיג געפארבטע סחורה צו ניצן אלס צייכן אז איר נויטיגט זיך אין הילף.
  - אויב איר האט א סעלפאן אדער אנדערע קאמיוניקאציע מיטל ווי א טו-וועי ראדיאו אוועילעבל, דאן האלט די באטעריעס גע'טשארדזש'ט און האלט עס מיט אייך ווען איר פארט. אויב איר ווערט געשטראנדעט, וועט איר קענען רופן פאר הילף, אנווייזן פאר אייערע רעטער וואו איר געפינט זיך.
  - די פירנדע גורם פון טויטפאל און פארוואונדעט ווערן דורכאויס ווינטער שטורעמעס איז טראנספארטאציע צוזאמשטויסונגען. בעפאר זיך זעצן הינטערין רעדל, מאכט זיכער אז אייער קאר איז אפגערוימט פון אייז און שניי; קענען גוט זעהן איז גאר וויכטיג צו קענען גוט דרייווען. פלאנירט אייערע סטאָפּס און לאזט איבער גענוג פלאץ צווישן אנדערע קאָרס. זייט ספעציעל וואכזאם און געדענקט אז שניי זאמלונגען קענען באהאלטן קלענערע קינדער. האלט אייביג אייער שנעלקייט צוגעפאסט צו די שאסיי און וועטער אומשטענדן.
  - עס איז וויכטיג פאר דרייווערס אויף אלע וועגן אנצומערקן אז שניי-שארער-טראַקס פארן מיט א שנעלקייט ביז 35 מייל א שעה, וואס איז אפטמאל ווייניגער ווי דער באשטימטע ספיעד לימיט, צו פארזיכערן אז די פארשפרייטע זאלץ בלייבט אין די דרייווינג לעינס און שפרייט זיך נישט ביי די זייטן פון די וועגן. אפטמאל אויף אינטערסטעיט הייוועיס וועלן שארער-טראַקס אפערירן איינס נעבן צווייטן, וויבאלד דאס איז די מערסט-ווירקזאמע און זיכערסטע אופן אפצורוימען עטליכע לעינס אויף א מאל.
  - דרייווערס און פיסגייער זאלן האלטן אין געדאנק אז שארער-טראַק דרייווערס זענען באגרעניצט אין וואס זיי קענען זען, און די גרויסקייט און די שווערע וואג פון די שארער-געצייג קענען מאכן זייער שווער זיך שנעל אוועקצודרייען אדער אפשטעלן. שניי וואס בלאזט פון הינטערין שארער-טראַק קען שטארק רעדוצירן זעעוודיגקייט אדער פאראורזאכן ווייט-אַוט אומשטענדן. דרייווערס זאלן נישט פרובירן פארבייגיין שארער-טראַקס אדער נאכפארן צו נאענט. די זיכערסטע פלאץ פאר דרייווערס איז צו דרייווען גוט אפגעזונדערט פון די שארער-טראַקס וואו דער שאסיי איז שוין אפגערוימט און באזאלצן. פרובירט קיינמאל נישט צו באכאפן א שניי שארער בשעת עס ארבעט.

## קורצשלוסן

- פרעגט אן ביי אייער יוטיליטי פירמע צו הערן די ארטיגע פאררעכטונג סקעדזשולס.
- לעשט אויס אדער שאלטערט אויס לייטס און מעבל צו פארמיידן דאס איבערלאדענען די סירקוט ווען עלעקטריציטעט ווערט צוריקגעשטעלט; לאזט איין לייט אנגעצינדן צו זעהן ווען די עלעקטריציטעט איז צוריקגעקומען.
- אויב די הייצונג לעשט זיך אויס דורכאויס א ווינטער שטורעם, האלט זיך ווארעם דורכן פארמאכן סיי וועלכע צימערן וואס איר דארפט נישט.
- צו באריכטן אן עלעקטריציטעט קורצשלוס, רופט:

- Central Hudson : 800-527-2714
- Con Edison : 800-752-6633
- נעשענעל גריד: 800-867-5222
- NYSEG : 800-572-1131
- O&R : 877-434-4100
- PSEG-LI : 800-490-0075
- RG&E : 800-743-1701

## הייצונג זיכערהייט

- נוצט נאר זיכערע מקורות פון אלטערנאטיווע הייצונג ווי א פייערפלעיס, א קליינע גוט אויסגעלופטערטע האלץ אדער קויל אויוון אדער א רוקעוודיגע צימער הייצערס.
- פאלגט אייביג אויס די אנווייזונגען פון די פירמע.
- ווען איר נוצט אלטערנאטיווע הייצונג מיטלען ווי א פייערפלעיס, א האלץ אויוון א.ד.ג., מאכט אייביג זיכער אז די רויך ווערט גוט אויסגעלופטערט.
- האלט פירהאנגען, האנטוכער און טאפ-האלטערס אוועק פון הייסע אויבערפלאכן.
- האט א פייער עקסטינגווישער און סמאָק דיידעקטערס און מאכט זיכער אז זיי ארבעטן.
- אויב איר נוצט קעראסין (נאפט) הייצונג אין צוגאב צו אייער רעגלמעסיגע הייצונג אויל, אדער אלץ אן עמערדזשענסי מיטל פאר הייצונג, פאלגט נאך די פאלגנדע זיכערהייט טיפס:
  - פאלגט אויס די אנווייזונגען פון די פירמע.
  - נוצט נאר די ריכטיגע אויל פאר אייער יוניט.
  - פילט אן די אויל נאר אינדרויסן און נאר ווען די יוניט איז אפגעקילט.
  - האלט די הייצער צום ווייניגסטנס דריי פיס אוועק פון מעבל און אנדערע אביעקטן וועלכע קענען כאפן פייער.
  - ווען איר נוצט די הייצונג, נוצט די אייזענע צודעקן (סעיפגארדס) און לופטערט גוט אויס.

פאר מער ווינטער זיכערהייט טיפס, באזוכט [dhses.ny.gov/safety](https://dhses.ny.gov/safety).

פאר אלע נישט-עמערדזשענסי סערוויס געברויכן אין ניו יארק סטעיט איידער, דורכאויס אדער נאך א שטורעם, רופט 211 אדער באזוכט [211nys.org](https://211nys.org).

## איבער די דיוויזיע פון היימלאנד זיכערהייט און עמערדזשענסי סערוויסעס

די דיוויזיע פון היימלאנד זיכערהייט און עמערדזשענסי סערוויסעס שטעלט צו פירערשאפט, קאארדינאציע און שטיצע צו פארמיידן, באשיצן פון, זיך גרייטן פאר-, רעאגירן צו-, זיך ערהוילן פון- און פארמינערן קאטאסטראפעס און אנדערע נויטפעלער. פאר מער אינפארמאציע, טרעפט די DHSES אויף [Facebook](https://www.facebook.com/dhses.ny.gov), אויף [Twitter](https://twitter.com/dhses.ny.gov) אדער באזוכט [dhses.ny.gov](https://dhses.ny.gov).

###

נאך נייעס קען מען באקומען ביי [www.governor.ny.gov](http://www.governor.ny.gov)  
ניו יארק סטעיט | [press.office@exec.ny.gov](mailto:press.office@exec.ny.gov) | 518.474.8418

[זיך ארויסשרייבן](#)